

(११४)

गृहमन्त्रालयको विज्ञप्ति

२१६।०८

अदालतको मानहानीको अभियोगमा जेलको सजाय भोगिरहेका श्रीदिल्ली-रमण रेग्मी अस्वस्थ भएपछि निजको परीक्षा गर्न सरकारले डाक्टरहरूको एउटा समिति बनाएको थियो । सो समितिले आफ्नो प्रारम्भिक रिपोर्ट पेश गरेको छ । तथा एकसरेद्वारा बिरामीको परीक्षा गराउने आवश्यकता जनाएको छ । एकसरे तस्बीरको जाँच आज हुन लागेको छ । त्यसपछि डाक्टरको रिपोर्ट पेश भएमा श्रीदिल्लीरमणको मुद्दा श्रीप्रधानन्यायाधीश र अभियुक्तको बिचको मामला भएको हुनाले सरकारले डाक्टरको रिपोर्ट आवश्यकीय विचारको निमित्त श्रीप्रधान-न्यायाधीशको समक्ष पेश गर्ने विचार गरेको छ ।

सेक्रेटरी-गृहमन्त्रालय,

गृहमन्त्रालयको विज्ञप्ति

२१६।०८

राजनैतिक फायदाको निमित्त मिथ्या प्रचारलाई नै आफ्नो सिद्धान्त ठान्ने कुनै कुनै व्यक्तिले विराटनगरमा श्री ५ महाराजाधिराजको भव्य स्वागत भएकोमा उल्टो मौसूफलाई कालो भन्डा देखाइयो र उक्त स्थानमा गोलीसमेत चल्थो भन्ने अमात्मक हल्ला फैलाउन लागेका छन् भन्ने रिपोर्ट सरकारमा आएको छ ।

आफ्ना सम्राट्को सम्मानमा विराटनगरका जनताले गरेको हार्दिक तथा शानदार स्वागतको वास्तविक दिवरण पत्रपत्रिकाहरू र रेडियोद्वारा प्रसारित भै सकेको छ । वास्तविक कुरा यस्तो छँदाछँदै अनेक मिथ्या प्रचार गर्नु बडो लज्जास्पद कुरा हो । सरकारलाई पूर्ण विश्वास छ कि सर्वसाधारण जनता यस्तो मिथ्या प्रचारको प्रभावमा पर्ने छैनन् ।

गृह-सेक्रेटरी

गोरखापत्र छापाखानाबाट प्रकाशित

आधिकारिक रूपमा विज्ञप्ति प्रमाणित गरिएपछि मात्र लागु हुनेछ